


# 2020 तक बिजी हैं वरुण धवन

बॉलीवुड एक्टर वरुण धवन जल्द ही फिल्म अक्टूबर में नजर आने वाले हैं। इस फिल्म में वरुण काफी अलग भूमिका में दिखाई देंगे। हालांकि, आपको बता दें, कि आने वाले 2 सालों में वरुण एक बाद एक 6 फिल्मों में नजर आने वाले हैं। वह अपनी फिल्मों को लेकर काफी बिजी हैं और इस वजह से अगले दो सालों तक उनकी सभी डेट्स फिक्स हैं। वरुण भी आने वाले 2 सालों में फिल्म इंडस्ट्री के सबसे बिजी एक्टरों की लिस्ट में शामिल हैं। एक सोर्स के मुताबिक वरुण के पास 2020 तक के लिए 6 फिल्में हैं।

एक खबर के मुताबिक, अक्टूबर वरुण की पहली फिल्म है जो अगले महीने रिलीज होने वाली है। इसके अलावा वह फिलहाल अपनी फिल्म सुई धागा की शूटिंग के लिए चंडेरी में हैं। इस फिल्म में वरुण के साथ अनुष्का शर्मा लीड रोल में हैं। वरुण यहां अपनी फिल्म के लिए लगभग मार्च एंड तक शूटिंग करेंगे और इसके बाद वह अक्टूबर के प्रमोशन के लिए वापस लौटेंगे। अपनी फिल्म की रिलीज के बाद वरुण एक बार फिर सुई धागा की शूटिंग में बिजी हो जाएंगे और जुलाई तक इस फिल्म की शूटिंग को खत्म करेंगे। जुलाई में वरुण अपनी अगली फिल्म शिदत की शूटिंग शुरू करेंगे।

वरुण की इस फिल्म का निर्देशन अभिषेक वर्मा कर रहे हैं और वरुण इस फिल्म के पहले शेड्यूल को खत्म करने के बाद एक बार फिर शरद कटारिया की फिल्म सुई धागा के प्रमोशन के लिए लौटेंगे। बता दें, यह फिल्म 28 सितंबर को रिलीज की जाएगी। अपनी इस फिल्म की रिलीज के बाद वरुण एक बार फिर फिल्म शिदत की शूटिंग में बिजी हो जाएंगे, जिसे वह अगले साल जनवरी तक खत्म करेंगे। हालांकि, अब तक अभिषेक की इस फिल्म



की सारी डेट्स तय नहीं हुई हैं। इसके बाद वरुण, रेमो डिसूजा के साथ एक डंस परफॉर्मिंग के लिए साथ आएंगे। इसके लिए वरुण को कुछ हफ्तों का वक्त ट्रेनिंग के लिए लगेगा। जिसके बाद वह मार्च में इसकी शूटिंग करेंगे। वहीं वरुण करण जौहर की फिल्म रणभूमि में भी लीड रोल में नजर आएंगे और इस फिल्म का निर्देशन शशांक खेतान करेंगे। फिल्म की कहानी बदेल पर आधारित है और इसकी शूटिंग को वीएफएक्स की मदद से किया जाएगा। इस वजह से अब तक इस फिल्म

की डेट्स तय नहीं की गई हैं। वरुण ने इस फिल्म के लिए अपनी डेट्स को फ्री रखा हुआ है। हालांकि, अगर इस फिल्म की शूटिंग को शुरू करने में ज्यादा वक्त लगता है तो वरुण अपने पिता डेविड धवन के साथ एक फिल्म की शूटिंग शुरू करेंगे। सोर्स के मुताबिक डेविड, वरुण के साथ एक फिल्म बनाना चाहते हैं लेकिन अब तक इस फिल्म की स्क्रिप्ट तैयार नहीं हुई है। वहीं अगर रणभूमि की डेट्स तय हो जाती हैं तो वरुण रणभूमि की शूटिंग खत्म करने के बाद इस फिल्म की शूटिंग शुरू करेंगे। वरुण अपने नए प्रोजेक्ट्स की वजह से अगले दो साल तक काफी बिजी रहने वाले हैं।



## अरसी के दशक के हार्डप्रोफाइल छापे की सच्ची घटना पर आधारित है 'रेड'

अपराजिता एस. छापड़िया

कई दिनों के बीत जाने के बाद अब ये तो स्पष्ट हो चुका है कि रेड इस साल प्रदर्शित फिल्मों में पद्मावत के बाद दूसरी सबसे बड़ी हिट फिल्म है। इस फिल्म के अब तक के बॉक्स ऑफिस कलेक्शन ने अक्षय कुमार की पैडमैन को पीछे धकेलते हुए दूसरे नंबर पर अपनी उपस्थिति दर्ज करा ली है। इस फिल्म का न सिर्फ समीक्षकों ने बल्कि दर्शकों ने भी खुले दिल से स्वागत किया है। यही वजह है कि ये फिल्म प्रदर्शन के प्रारंभिक तीन दिनों में उत्तरोत्तर अच्छे से और अच्छे व्यवसाय करती रही।

पहले दिन 10.04 करोड़ दूसरे दिन 13.86 करोड़ तीसरे दिन 17.11 करोड़। वीकेंड के प्रति दिन औसतन 6 करोड़ के आसपास का कलेक्शन इस फिल्म को पचास करोड़ के क्लब में पहुँचा चुका है और अब इस बात की ओर इंगित करने लगा है कि रेड जल्द ही 100 करोड़ के क्लब में शामिल होने वाली है।

फिल्म रेड की कहानी अरसी के दशक के एक हार्डप्रोफाइल छापे की सच्ची घटना पर आधारित है। जब इनकम टैक्स ऑफिसर शरद प्रसाद पाण्डे ने लखनऊ के व्यापारी इंदू सिंह के घर अत्याचक छापे मारा था और एक करोड़ साठ लाख का नगद और सोना बरामद किया था। इस सनसनीखेज घटना की चर्चा कई सालों तक न सिर्फ लखनऊ बल्कि देश भर में गर्म रही थी।

लेखक निर्देशक राज कुमार गुप्ता अब तक आमिर नो वन किल्ड जैसिका और घनचक्र फिल्म बना चुके हैं। रेड उनकी लेटेस्ट फिल्म है। गहन चक्कर की बात छोड़ दें तो आमिर और नो वन किल्ड जैसिका की तरह दर्शकों ने रेड को भी पसंद किया है। कह सकते हैं कि पब्लिसिटी के किसी भी साधन से ज्यादा माउथ पब्लिसिटी ने इस फिल्म को सफलता दिलाई है क्योंकि इस फिल्म में बिना किसी गिमिक के किरदारों

के अभिनय और संवाद ने दर्शकों को बाँधे रखा है। निजर और ईमानदार इनकम टैक्स ऑफिसर अमय पटनायक अजय देवगन और भ्रष्ट सांसद रामेश्वर सिंह उर्फ राजा की जुगलबंदी फिल्म में न सिर्फ दिलचस्प लगती है बल्कि अंत में बुवाई पर अच्छाई की विजय का दिखावा जाना उन्हें देशभक्ति की भावना से भी भर देता है।

अमय पटनायक एक ईमानदार इंडियन रेवेन्यू सर्विस ऑफिसर हैं जिसे उसके बेखोफ अंदाज के कारण नौकरी में कहीं भी टिकने नहीं दिया जाता और ट्रांसफर कर दिया जाता है। पति के इस अंदाज का उसकी पत्नी इलियाना डिक्रूज बहादुरी से सामना करती है। अमय को उसकी उन्चासवीं पोस्टिंग पर लखनऊ आते ही वहाँ के कस्ट लेखक प्रभाकराणी सांसद रामेश्वर सिंह उर्फ राजाजी के पास काला धन होने की सूचना मिलती है और वो उसकी तलाश में अपने आपको झोंक देता है। आखिर विभाग की अपनी पूरी टीम के साथ वो सांसद के घर पर छपा मारता है। शुरू में घाघ सांसद के घर में उसे कुछ भी नहीं मिल पाता पर खबरों के संकेत पर ऑफिसर के साथ तलाश जारी रखता है और अंततः सारे काले धन खोज निकालने में सफल हो जाता है। इस पूरी प्रक्रिया में सांसद के घर के चरित्र और आपसी रिश्ते के उतार-चढ़ाव भी देखने को मिलते हैं जो फिल्म की कहानी को आगे बढ़ाते हुए और भी दिलचस्प बनाते हैं। इसमें पैसा होने पर भी घर के बड़े बुजुर्ग कैसे अवांछित की तरह घर के कोने में पड़े होते हैं। इस मार्मिक सच्चाई की भी झलक मिलती है।

कुल मिलाकर सामाजिक मुद्दे पर बनी इस फिल्म को पूरा परिवार बड़े मजे से देख भी रहा है और सराह भी रहा है। फिल्म में कई संवाद ऐसे हैं कि उनकी सादगी और सत्यता का दर्शक तालियों की गड़गड़ाहट के साथ स्वागत करते हैं। ऐसी लैंग्वेज फिल्मों का दर्शकों द्वारा पसंद किया जाना निश्चित रूप से हिंदी सिनेमा के लिए एक अच्छा संकेत है।

## 'टाइगर' के नाम पर मत जाइए, इस मामले में हो जाती है सिट्टी-पिट्टी गुम

टाइगर श्रॉफ की फिल्म बागी 2 चर्चे में है। फिल्म में टाइगर के एक्शन को लेकर काफी चर्चा है और भी क्यों न हो, टाइगर नए एक्शन हीरो के रूप में एक अलग पहचान बनाने की तैयारी में हैं भी। उनके स्टंट देख कर दर्शक हैरान रह जा रहे हैं। खुद टाइगर कहते हैं कि यही वजह है कि वह इस बार भी कोशिश कर रहे हैं कि वह अपने एक्शन में कुछ भी रिपीट न करें। वह इस बार फिल्म में हेलीकॉप्टर के साथ स्टंट करते नजर आयेंगे लेकिन आपको यह जान कर हैरानी होगी कि इतने खतरनाक स्टंट करने वाले टाइगर को भी ऐसी चीजों से डर लगता है, जिसका आप अनुमान भी नहीं लगा सकते। जी हाँ, टाइगर ने स्वीकारा है कि उन्हें साँप और जानवरों से काफी डर लगता है। इस फिल्म की शूटिंग जब थाईलैंड के जंगलों में कर रहे थे और वहाँ अचानक साँप नजर आने




लगाते थे तो वह काफी डर जाते थे। टाइगर कहते हैं कि उन्हें साँप, छिपकली, बिच्छू और जंगली जानवरों से काफी डर लगता है और ये चीजें जब सामने आ जाती हैं तो फिर वह कुछ भी कर पाने की स्थिति में नहीं रहते हैं। टाइगर ने बातचीत के दौरान पूछा कि अगर उनको कभी किसी फिल्म में जानवरों के साथ स्टंट करना पड़े तो वह क्या करेंगे? टाइगर कहते हैं कि कभी भी वह असली जानवर के साथ स्टंट नहीं कर पाएंगे। उनके लिए यह मुश्किल होगा। इन जीवों को अपने सामने देखते ही उनकी सिट्टी-पिट्टी गुम हो जाती है। बता दें कि टाइगर खुद स्वीकारते हैं कि उनका नाम भले ही टाइगर हो लेकिन वह जंगली जानवरों से काफी डरते हैं और वह उस वक्त अपनी ताकत दिखाने की कोई कोशिश नहीं करते हैं। टाइगर की फिल्म बागी 2 इस महीने की 30 तारीख को रिलीज होने जा रही है। फिल्म का निर्देशन अहमद खान ने किया है।

## सलमान ने रेस 3 के लिए लिखा रोमांटिक गाना

सलमान खान इस वक्त अबु धाबी में रमेश तौरानी की फिल्म रेस 3 की शूटिंग कर रहे हैं। खबर है कि सलमान ने फिल्म के लिए एक रोमांटिक गाना लिखा है। फिल्म से जुड़े एक सोर्स की मानें तो फिल्म की टीम एक रोमांटिक सीट्स के साथ गाने की तलाश में थी तब तक सलमान ने बताया कि उन्होंने एक गाना लिख रखा है। सोर्स ने बताया जब सलमान ने यह गाना पढ़कर सुनाया तो सबको काफी पसंद आया। विशाल मिश्रा ने इसे म्यूजिक दिया है। यह गाना सलमान पर पिकराइज किया जाएगा जिसको रेमो डिसूजा कोरियोग्राफ करेंगे। प्रड्यूसर तौरानी ने इस खबर को पुष्टि करते हुए बताया, यह खूबसूरत रोमांटिक गाना है, बिल्कुल वैसा ही जिसकी हमें तलाश थी। पहली बार सलमान का नाम क्रेडिट्स में बतौर लिब्रेटिस्ट दिया जाएगा। इसी बीच सोनाक्षी सिन्हा ने भी फिल्म की पूरी कास्ट के साथ गुरुवार को अपने स्पेशल गाने की शूटिंग शुरू कर दी है।



## प्रियंका को पछाड़ दीपिका बनी नंबर वन



मुंबई बॉलीवुड अदाकारा दीपिका पादुकोण ने अभिनेत्री प्रियंका चोपड़ा को सोशल मीडिया पर भी पछाड़ दिया है। इस साल पहली बार सोशल मीडिया प्लेटफॉर्म इंस्टाग्राम ने भारत के लिए अवॉर्ड का एलान किया है। ये अवॉर्ड्स इंस्टाग्राम अकाउंट पर फॉलोवर्स की संख्या और पोस्ट पर मिलने वाले कमेंट और लाइक के आधार पर वेबसाइट की ओर से दिया जाता है। दीपिका को इंस्टाग्राम पर 2 करोड़ 40 लाख फॉलो करते हैं। दीपिका इंस्टाग्राम पर सबसे ज्यादा फॉलो की जाने वाली बॉलीवुड अदाकारा हैं। बता दें कि हाल ही में जारी एक बयान में दीपिका ने कहा, मेरे प्रशंसकों और प्रियजनों के साथ जुड़ा रहना मेरे लिए बेहद महत्वपूर्ण है।

वहीं इस लिस्ट में दूसरे नंबर पर इंडस्ट्री की बेहतरीन अदाकारा प्रियंका चोपड़ा का नाम है जिन्हें करीब 2 करोड़ लोग फॉलो करते हैं। इंस्टाग्राम की ओर से जरिए किए गए इस लिस्ट में पहले नंबर पर क्रिकेट टीम के कप्तान विराट कोहली को जगह मिली है। बता दें कि विराट कोहली को इंस्टाग्राम पर फॉलो करने वालों की संख्या लगभग एक करोड़ 98 लाख से ज्यादा है।

## द फॉल्ट इन ऑवर स्टार्स के रीमेक में नजर आएंगी संजना

हॉलीवुड फिल्म द फॉल्ट इन अवर स्टार का हिंदी रीमेक बनने की तैयारी शुरू हो गई है। फिल्म में हीरो के लिए जहाँ सुशांत सिंह राजपूत को साइन किया गया है, वहीं काफी खोजबीन के बाद अब सुशांत सिंह राजपूत के अपोजिट संजना सांधी को बतौर हीरोइन कास्ट कर लिया गया है। आगे जानते हैं कौन हैं संजना सांधी।

रॉकस्टार फिल्म से बॉलीवुड में एक्टिंग की शुरुआत करने वाली संजना सांधी को मशहूर कार्टिंग डायरेक्टर मुकेश खबड़ा ने फिल्म में कास्ट किया है। मुकेश इस फिल्म से डायरेक्शन की दुनिया में डेब्यू कर रहे हैं। रॉकस्टार फिल्म के दौरान भी नरगिस फाखरी की बहन के रोल में संजना को मुकेश ने ही कास्ट किया था। द फॉल्ट इन अवर स्टार की कार्टिंग के बारे में बात करते हुए मुकेश खबड़ा ने एक प्रमुख अखबार को दिए इंटरव्यू में बताया कि संजना इस फिल्म की स्क्रिप्ट के हिसाब से परफेक्ट फेस हैं। फिल्म में वह

अपनी एक्टिंग से जादू कर सकती है। 2014 में हॉलीवुड फिल्म फॉल्ट इन अवर स्टार को जोश बून ने डायरेक्ट किया था। ये एक कैसर पीडित लड़की हेजल की कहानी है, जो सपोर्ट मिलती है और उससे प्यार करने लगती है। सुशांत इस फिल्म में एनेसल एलगांट के कैरेक्टर गस का रोल प्ले करेंगे, जो खुद भी एक कैसर सर्वाइवर है। हॉलीवुड फिल्म में हेजल का रोल शैलेन वुडले ने निभाया था। जहाँ तक संजना की बात है, तो बता दें कि उन्होंने दिल्ली के लेडी श्रीराम कॉलेज से ग्रेजुएशन की है। वह कई फिल्मों और एड फिल्मों में भी नजर आ चुकी हैं। 21 साल की संजना हाल ही में हिंदी मीडियम फिल्म में भी नजर आई थीं। द फॉल्ट इन अवर स्टार्स के लिए उनका नाम फाइनेल होने से पहले सारा अली खान, दीपिका पादुकोण और कृति सेनन के नाम की भी चर्चा थी।



## तो कॉमिडी फिल्म साढ़े साती में नजर आएं अजय देवगन?

बॉलीवुड एक्टर अजय देवगन की हाल ही में रिलीज हुई थ्रिलर फिल्म रेड को आलोचकों और दर्शकों का अच्छा रिसॉन्स मिल रहा है। इस बीच खबर है कि एक बार फिर वह कॉमिडी फिल्म करते नजर आएंगे। अजय देवगन एक ऐसे एक्टर हैं जिन्होंने लगभग हर शैली की फिल्मों में काम किया है। जहाँ दर्शक उन्हें एक्शन फिल्मों में पसंद करते हैं तो वहीं कॉमिडी फिल्मों में भी उन्होंने अपनी पहचान बना ली है। गोलमाल की चारों सीरीज में भी अजय देवगन नजर आ चुके हैं। मीडिया रिपोर्ट्स की मानें तो अजय ने डायरेक्टर अनीस बज्जी की फिल्म साढ़े साती साइन की है। फिल्म में अजय 7 साल के बुरे लक से गुजर रहे हैं जिसे साढ़े साती कहा जाता है। इसकी शूटिंग नवंबर महीने में शुरू होगी। फिलहाल, कार्टिंग फाइनेल नहीं हुई है। बता दें, अनीस 2007 में आई सुपरहिट फिल्म वेलकम के डायरेक्टर रह चुके हैं।

## मेरे लिए खुद को साबित करने का मौका: पूजा

एक्ट्रेस पूजा हेगड़े की 2016 में आई पहली बॉलिवुड फिल्म मोहनजो दारो बॉक्स ऑफिस पर खास प्रदर्शन नहीं कर पाई थी। इस फिल्म में वह रितिक रोशन के अपोजिट नजर आई थीं। अब उन्हें हिंदी और तेलुगू में रिलीज होने वाली फिल्म में एक बड़ा रोल ऑफर हुआ है जिसमें वह साउथ के सुपरस्टार प्रभास के साथ नजर आएंगी।

चूँकि प्रभास की साहो की शूटिंग में देर हो रही है, ऐसे में माना जा रहा है कि बाहुबली 2 के बाद इस फिल्म के जरिए प्रभास के फेस उन्हें सिल्वर स्क्रीन पर देख सकेंगे। इस फिल्म के बारे में बात करते हुए पूजा ने कहा कि इस बात का तो कोई सवाल ही नहीं उठता था कि ऐसी फिल्म न करूँ। पूजा ने आगे कहा, डायरेक्टर राधा कृष्ण कुमार और प्रड्यूसर्स वामसी कृष्ण व यू प्रमोद मेरे पास कहानी सुनाने के लिए आए। यह पूरी से एंटरटेनर है। हाँ, अभी प्रभास से

मेरी मुलाकात होनी है। यह पूछे जाने पर कि इंडस्ट्री में प्रभास की सफलता से उन्हें भय लगता है, उन्होंने कहा, मेरे लिए तो रितिक के साथ भी काम करने में डर लग रहा था लेकिन मैंने मैनेज कर लिया। मैंने इस फिल्म में ऐसा कुछ नहीं देखा जिससे डर लगे। यह मेरे लिए खुद को साबित करने का मौका है। प्रभास ने कर लिया है, अब मेरी बारी है। वहीं, मोहनजो दारो की असफलता पर उन्होंने कहा, आत्मविश्वास का कोई मसला नहीं था। रिस्क भी मेरे लिए खराब नहीं था। स्क्रीन प्रिजेस के लिए मेरी सराहना की गई। फिल्म का चलना या न चलना मेरे हाथ में नहीं है।

